

DAGSINS MEINING

Stór útbjóðing stór avbjóðing

Tann 17. august lat 2. útbjóðingarrunda á føroyska landgrunninum upp. Oljufeløgini hava nú triggjar mánaðir til at finna út av, um tey skulu bjóða uppá teigar á føroyska landgrunninum. Talan er um eitt sera stórt óki, sum er boðið út, og tá hugsað verður um, at oljufeløg hava brúkt meira enn 10 ár at kanna føroyska økið, so er greitt, at fleiri teirra í dag sita inni við týðandi upplýsingum, sum gera, at tey uttan iva fara at bjóða.

Sambart úttalilsum frá bæði stjóranum í Oljufyrirsitingini og stjórunum í tveimum av virknu oljufeløgnum her í báðum almennu loftmiðlunum dagin rundan varð latin upp, so er neyvan nakar ivi um, at stór og sterk feløg fara at vera við í útbjóðingini. Sjálvandi kann einki sigast við vissu enn, men okkurt kundibent á, at nýggj vitan um undirgrundina, boriúrlit hinumegin markðið og eisini høgu oljuprisirnir og torvurin á at finna nýggj oljuøki sum heild, gera, at føroyska undirgrundin hevur áhuga í altjóða oljuverðini.

Spennururin er sjálvandi fyrst og fremst um okkara egnu útbjóðing. Men 22. rundan í bretskum øki verður almánnkunnjörd fyrsta dagin, og tá verður eisini sera áhugavert at frætta, hvørji feløg hava søkt um hvørjar teigar tætt upp at okkara marki.

Men mest áhugavert er tó at frætta um úrslitið av teimum trimum brunnum, sum eru og verða boraðir við markið í summar. Ein er liðugt boraður, tann næsti er í gongd, og hol verður sett á tann triðja í hesum mánaðinum. Allir triggjar liggja tætt upp at markinum. Og hóast einki kemur fram alment um hesar brunnar, so er tað tó áhugavert at merkja sær, at fleiri av feløgnum, sum eru við í boringunum, eru eisini virkin á okkara landgrunni og tí vilja positiv úrslit her gera, at fleiri teirra og onnur við, fara at vísa okkara útbjóðing stóran ans. Tað kann eisini ganga hin vegin, men okkurt kundibent á, at úrslitini eru ikki lítið áhugavert, tó at hetta ikki er váttað.

Vit kunnu so eisini bara fegnast um, at føroyska oljufeløgini Atlants Kolvetni er við í einum av hesum brunnum hinumegin markið, tó at tað er við einum lítill parti. Men gott er at siggja, at vit eru við eisini í hesum partinum av oljuvinnuni. Talan er um tann triðja av brunnum, sum verður boraður í um mánaðarskiftið ella so.

At ONS verður í næstum er so eisini eitt gott høvi hjá okkara fólk at gera vart við 2. útbjóðingarrundu. Og tað ger ikki stóðuna verri, at okkara fræga sonkvinna, Eivør Pálsdóttir verður partur av føroysku luttekni í hesum altjóða oljutiltaki. Hon skal bæði syngja fyri kongi og drotning og fyri túsundtals oljufólki, tá tiltakið endar í Stavanger. Hennesar rødd hevur víst seg at kunna bergtaka mong, og um hon eisini fer at bergtaka oljufólk úr flestu av heimsum oljufeløgnum, er lítil ivi um. Vit vilja við hesum ynskja Oljufyrirsitingini góða eydna við útbjóðingini og vit ynskja eisini føroyingunum, sum verða við í Stavanger góða eydna.

Sosiálarin

Góði Jóannes Eidesgaard, løgmaður og Friðarbogin, felagið hjá samkyndum í Føroyum

Bogi Dánialson Davidsen

Frederiksbergvej 53
4180 Sorø
Danmark

Sorø, t. 14. 8. 04



Eg vil takka tær mangar ferðir Jóannes Eidesgaard fyri, at tú helt eina røðu á ólavsoku í tiltakinum hjá Friðarboganum, felagnum fyri samkynd í Føroyum.

Tað er gleðiligt, at Føroya lögmaður klárt boðar frá, at í Føroyum eigur tað føroyska samfelagið at vera fyri øll við støði í andfrælsi, vírðing og tolsemi.

Tað er eitt stórt framstig fyri samkynd, at Føroya lögmaður sigur sína egna áskoðan í spurninginum viðvíkjandi samkyndum,

sum kann fáa góða ávirkan fyri okkum bæði hjá alminginum og í Løgtinginum í framtíðini.

Tað er eisini gleðiligt, at vit eru komin langt síðani 1988, tá Landsstýrið fall vegna framløggu av lóg fyri javnrættindum fyri kvinnur og samkynd. Tá var tað bert ein atkvøða fyri, nevniliga Karin Kjølbroy.

Kvinnur hava síðani fingið löglig javnrættindi í Føroyum, men muga enn

arbeiða fyri veruligum javnrættindum.

Vit samkynd ynskja tað sama og eisini lóg um samfelagsligt parlag.

Hesar spurningar ber ikki til at skáka sær undan í lögtingsarbeiðinum við nýggjari familjuloggávu og als ikki í arbeiðinum við eini grundlóg fyri Føroyar.

Spurningurin órógvar enn nógv í Føroyum, eins og tað eisini var í Danmark, tá eg kom higar seinast í 60'unum og byrjanini í 70'unum. Í Føroyum eru

enn nøkur kristin harðliga móti hesum lógum, tí okkara kynsliv er synd sambært Mósebókunum og Paulus, men ikki ímóti okkum sum menniskju. Tá vilja tey ikki góðtaka, at vit verða góðtikin fullt og heilt, sum vit sjálvi ynskja tað.

Tað siga tey. Men aðrar orsøkir eru eisini.

Tí eri eg glaður fyri tína røðu Jóannes Tú eigur sjálvandi ikki at umbera teg yvir fyri mótskøðumonnun, tvørturímóti.

Tú kanst vera stoltur av, at tú hevur tikið henda spurning uppáftur og arbeiðir fyri, at vit samkyndu føroyingar kunna fáa somu mannarættindi í Føroyum sum hinkynd, sum okkara grannalond hava givið okkum fyri fleiri árum síðani.

Samstundis ynski eg Friðarboganum til lukku við tí væleydnaða tiltakinum, sum kann endurtakast á aðrari ólavsoku og hesin táttur kann eisini takast upp aftur við onnur høvi.

Var Sambandsflokkurin ímóti Atlantic Airways? (Spurningur til Áka Andreassen)

Helgi Abrahamsen



Áki Andreassen hevði í bløðunum tann 18. august eina grein við yvirskriftini »Johan Dahl, Atlantic Airways og sambandsmuran«. Eg skal ikki leggja meg út í kjakið millum Áka og Johan, men vil bert gera vart við ein pástand, sum eftir hondini er endurtikin somikið ofta, at tey sum bera hann fram, nú eiga at koma við einum prógvi.

Áki skrivar millum annað hesi brotini:

»Atlantic Airways hevur ongantíð verið nakað hjartabarn hjá Sambandsflokki-

inum« ... »um Sambandsflokkurin fekk sín vilja í áhaldandi mótskøðu síni móti Atlantic Airways...«, og »... hovuðboðskapurin hjá Sambandsflokkinum er eins rómur í dag, sum tá teir stríddust móti Atlantic Airways«.

Eg havi hugt í Løgtings-

tíðindi, men finni einki har, sum bendir á, at Sambandsflokkurin var ímóti, at føroyingar komu upp í flúgvina - tvørturímóti!

Í Løgtingstíðindum sæst, at tá partafelagið Atlantic Airways varð sett á stovn í 1987, varð lógaruppskot lagt fyri tingið, har biðið varð um heimild til at seta 1,02 mió. krónur í partapeningi í felagið. Hesum tók Sambandsflokkurin undir við. Minnilutin í figgjarnevndini, (Ivan Johanesen, Anfinn Kallsberg og Eyðun Viderø) skrivaði millum annað soleiðis í teirra áliti:

»Minnilutin gongur inn

fyri, at føroyingar koma upp í flúgvina.«

Í mars 1989 varð biðið um landskassaveðhald á 75 mió. krónur til P/F Atlantic Airways. Tað málið varð, eins og hitt fyrra, beint í figgjarnevndina, og 30. mars sama ár skrivaði nevndin álit, har ein samnevnd (íroknað Flemming Mikkelsen úr Sambandsflokkinum) mælti tinginum til at samtykkja uppskotið, við onkrum broytingum.

Eg fari tí at spyrja Áka Andreassen, hvat hann og onnur bygga pástandin á, tá tey ferð eftir ferð siga, at Sambandsflokkurin stríddist ímóti Atlantic Airways?

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noyð at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila við okkum rætt til at ikki at taka við tilfar, sum eisini er sent øðrum blaðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sosiálarin

Sosiálarin

Stovnaður: 1927

Ábyrgdarblaðstjóri: Jan Müller

jan@sosiálarin.fo

Blaðstjóri: Eiríkur Lindenskov

eirikur@sosiálarin.fo

Figgjarleiðari: Jákup Mørk

jakup@sosiálarin.fo

Marknaðardeild: lysing@sosiálarin.fo

Jonhard Hammer jonhard@sosiálarin.fo

Gudny Langgaard gudny@sosiálarin.fo

Hjördis Gregersen hjordis@sosiálarin.fo

Blaðfólk:

Áki Bertholdsen aki@sosiálarin.fo

Eyðun Klakstein eydun@sosiálarin.fo

Edvard Joensen edvard@sosiálarin.fo

Vilmund Jacobsen vilmund@sosiálarin.fo

Solby Eliassen solby@sosiálarin.fo

Magnus Gunnarsson maggi@sosiálarin.fo

Páll Holm Johannesen pall@sosiálarin.fo

Heini í Skorini heini@sosiálarin.fo

Terji Nielsen terji@sosiálarin.fo

Anna V. Ellingsgaard anna@sosiálarin.fo

Eyðna Skaale eydna@sosiálarin.fo

Hans Kárasen Mikkelsen hans@sosiálarin.fo

Ítróttur:

Jákup Mørk jakup@sosiálarin.fo

Terji Nielsen terji@sosiálarin.fo

Myndamenn:

Álvur Haraldsen alvur@sosiálarin.fo

Jens Kristian Vang jensk@sosiálarin.fo

Sosiálarin í Norðoyggjum:

Postsmoga 231

Nólsoyar Pálsøta 1, 700 Klaksvík

tel. 458686 fax 458687

e-post: klaksvik@sosiálarin.fo

Sosiálarin í Suðuroy:

tel. 375364 fax 375464

tel. 220727

e-post: aki@sosiálarin.fo

e-post: dagfinn@sosiálarin.fo

Sosiálarin í Eysturoy:

Postsmoga 143, Saltangará

tel. 447820 fax 449520

tel. 228909

e-post: vilmund@sosiálarin.fo

Sosiálarin í Vágum:

360 Sandavágur

tel. 333820, 220507 fax 333720

e-post: edvard@sosiálarin.fo

e-post: vagar@sosiálarin.fo

Uppseting/prent:

Uppseting: Hestprent

Prent: Prentmiðstöðin

Útgevari:

Spít Sosiálarin

Avgreiðsla:

Mán.-frí. 8-16

Argjavegur 26,

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosiálarin.fo

lysing@sosiálarin.fo

lysingartorg@sosiálarin.fo

varp@sosiálarin.fo

Blaðið verður prentað

mánadag-friggjadag klokkan 14⁰⁰

Lýsingar

Freistir:

Tekstlýsingar	Storri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12

Storri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosiálarinum er 254 mm breið og 346 mm í hædd. Breiddin á einum teigi er 39mm og rúmið millum teignar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.